

पूरणो वैश्वामित्रः। इन्द्रः। त्रिष्टुप्।

तीव्रस्याभिव्यसो अस्य पाहि सर्वरथा वि हरी इह मुञ्च।

इन्द्र मा त्वा यजमानासो अन्ये नि रीरमन्तुभ्यमिमे सुतासः॥ १०.१६०.०१

तीव्रस्य- उद्गूर्णम्। अभिव्यसः- रसम्। अस्य- एतम्। पाहि- अनुभव। इह- अत्र। सर्वरथा- सर्वभूतहितरथवाहकौ। हरी- प्राणप्रतीकावश्चौ। वि मुञ्च। इन्द्र- परमेश्वर। त्वा- भवन्तम्। अन्ये- सर्वभूतहितलक्ष्यसम्पन्नेतराः। अयमर्थः सर्वरथशब्देन साध्यते। यजमानासः- पूजकाः। मा निरारमन्- मा रमयन्तु। इमे- एते। सुतासः- निष्पादिता रसाः। तुभ्यम्- त्वदर्थमेव समर्पिताः॥१॥

तुभ्यं सुतास्तुभ्यमु सोत्वासस्त्वां गिरः श्वात्र्या आ ह्वयन्ति।

इन्द्रेदमद्य सर्वनं जुषाणो विश्वस्य विद्वाँ इह पाहि सोमम्॥ १०.१६०.०२

तुभ्यम्- त्वदर्थम्। सुताः- निष्पादिताः। तुभ्यम्- त्वदर्थम्। सोत्वासः- आगामिकालेपि निष्पादितव्या रसाः। त्वाम्- भवन्तम्। गिरः- मन्त्राः। श्वात्र्या- शु क्षिप्रमतन्त्यः प्रवर्तमानाः। आ ह्वयन्ति। इन्द्र- परमेश्वर। अद्य- इदानीम्। इदम्- एतत्। सवनम्- सम्भजनम्। जुषाणः- सेवमानः। विश्वस्य विद्वान्- सर्वज्ञः सन्। इह- अत्र। सोमम्- रसम्। पाहि- रक्ष॥२॥

य उशता मनसा सोममस्मै सर्वहृदा देवकामः सुनोति।

न गा इन्द्रस्तस्य परा ददाति प्रशस्तमिच्चारुमस्मै कृणोति॥ १०.१६०.०३

यः। उशता- कामयता। सर्वहृदा- सर्वलोकहितचिन्तकहृदययुक्तेन। मनसा- चित्तेन। सोमम्- रसम्। अस्मै- एतस्मै। देवकामः- देवेच्छुः। सुनोति- निष्पादयति। तस्य। इन्द्रः- परमेश्वरः। गाः- चिद्रश्मीन्। न परा ददाति- न विनाशयति। अस्मै- एतस्मै। प्रशस्तम्- प्रशंसनीयम्। चारुं इत्- कल्याणमेव चिद्रश्मिमयम्। कृणोति- करोति॥३॥

अनुस्पृष्टो भवत्येषो अस्य यो अस्मै रेवान्न सुनोति सोमम्।

निररत्नौ मघवा तं दधाति ब्रह्मद्विषो हन्त्यनानुदिष्टः ॥ १०.१६०.०४

यः । रेवान्- सम्पद्धान् । न- सम्प्रति । अस्मै- एतस्मै । सोमम्- रसम् । सुनोति- निष्पादयति ।  
एषः- अयमिन्द्रः । अस्य- एतस्योपासकस्य । अनुस्पष्टः- प्रत्यक्षो भवति । मघवा- इन्द्रः । अरत्नौ-  
हस्ते । तम्- तस्मै । निः- भयान्निकृष्य । दधाति । अनानुदिष्टः- अप्रार्थित एव । ब्रह्मद्विषः । हन्ति-  
नाशयति ॥४ ॥

अश्वायन्तौ गव्यन्तौ वाजयन्तो हवामहे त्वोपगन्तवा उ ।

आभूषन्तस्ते सुमतौ नवायां वयमिन्द्र त्वा शुनं हुवेम ॥ १०.१६०.०५

अश्वायन्तः- प्राणकामाः । गव्यन्तः- चिद्रश्मिकामाः । वाजयन्तः- गतिमिच्छन्तः । त्वा-  
भवन्तम् । उपगन्तवे- प्राप्तुम् । हवामहे- आह्वयामः । नवायां सुमतौ- अभिनवे सुचित्ते । ते- त्वाम् ।  
आभूषन्तः- अलङ्कुर्वन्तः । इन्द्र- परमेश्वर । शुनम्- सुखकरम् । त्वा- भवन्तम् । हुवेम-  
आह्वयामः ॥५ ॥